

सन्दकपुर गाउँपालिका
भकारो सुधार कार्यक्रम संचालन कार्यविधि, २०७६

कार्यपालिका बैठकबाट स्वीकृत मिति: २०७६।१।२०२

प्रमाणिकरण मिति: २०७६।१।२०२

प्रस्तावना: सन्दकपुर गाउँपालिकाको आर्थिक विकासमा कृषिक्षेत्रको अग्रणी भूमिका रहेको छ । माटोको उर्वराशक्ति कायम गर्दै कृषि क्षेत्रको दिगो विकास गरी खाद्यान्नमा आत्मनिर्भर हुने संभावना प्रवल रहेको छ । बोट बिरुवालाई आवश्यक खाद्यतत्व प्रर्याप्त मात्रामा पूर्ति गर्न प्राङ्गारिक/रासायनिक मलको आवश्यकता पर्ने भएकोमा रासायनिक मल समयमा उपलब्ध नहुँदा वर्षेनी कृषकहरूले समस्या व्यहोर्नु पर्ने भएकोले भकारो सुधार कार्यक्रम संचालन गरी प्राङ्गारिक मलको गुणस्तर विकास गर्न अति आवश्यक भएको छ । दिगोरूपमा माटोको उर्वराशक्ति कायम राख्न परम्परागत तरिकाले उत्पादन हुने प्राङ्गारिक मलको मुख्य श्रोत गाईबस्तुको मलमूत्र नै हो । गाईबस्तुको मलमूत्रमा पाइने खाद्य तत्वलाई बचाउन र गुणस्तर बृद्धि गर्न भकारो सुधार कार्य महत्वपूर्ण रहेको र भकारो सुधारबाट प्राङ्गारिक खेतीमा समेत महत्वपूर्ण योगदान दिनसक्ने भएको यथार्ततालाई समेत मध्यनजर गरी रासायनिक प्रभावबाट मानव स्वास्थ्यमा पर्नसक्ने प्रभावलाई केही हदसम्म कम गरी पर्यावरण संरक्षणमा समेत महत्वपूर्ण भूमिका खेल्ने भएकोले, सन्दकपुर गाउँपालिका गाउँ कार्यपालिकाले यो कार्यविधि बनाएको छ ।

परिच्छेद -१

प्रारम्भिक

१. **संक्षिप्त नाम र प्रारम्भ:** (१) यस कार्यविधिको नाम “भकारो सुधार कार्यक्रम संचालन कार्यविधि, २०७६” रहेको छ ।
(२) यो कार्यविधि सन्दकपुर गाउँ कार्यपालिकाबाट स्वीकृत भएको मितिबाट प्रारम्भ हुनेछ ।
२. **परिभाषा:** विषय वा प्रसङ्गले अर्को अर्थ नलागेमा यस कार्यविधिमा:-
 - (क) “कार्यपालिका” भन्नाले सन्दकपुर गाउँपालिकाको कार्यपालिकालाई सम्झनु पर्दछ ।
 - (ख) “शाखा” भन्नाले सन्दकपुर गाउँपालिकाको कृषि विकास शाखा लाई सम्झनु पर्दछ ।
 - (ग) “समिति” भन्नाले कार्यविधिको दफा १२ बमोजिम गठन हुने समितिलाई सम्झनु पर्दछ ।
 - (घ) “वडा” भन्नाले सन्दकपुर गाउँपालिकाको ५ वटै वडालाई सम्झनु पर्दछ ।
३. **कार्यक्रम संचालनको उद्देश्य :** भकारो सुधार कार्यक्रमको उद्देश्य देहाय बमोजिम रहनेछ ।
 - (क) गुणस्तरीय गोठेमलको उत्पादन तथा प्रयोग मार्फत प्राङ्गारिक उत्पादनलाई जोड दिने ।
 - (ख) रासायनिक मलको प्रयोग कम गरी कृषि उत्पादन लागत घटाउने ।
 - (ग) दिगो कृषि विकास गरी खाद्य सुरक्षामा योगदान पुऱ्याउने ।
 - (घ) कम्पोष्ट मल तयार गरी वातावरण स्वस्थ राख्ने ।

परिच्छेद-२

कार्यक्रम संचालन प्रकृया

४. **कार्यक्रम संचालन गरिने वडाहरु:** सन्दकपुर गाउँपालिकाका सबै वडाहरुमा यो कार्यक्रम संचालन गरिनेछ ।

५. **कार्यक्रम संचालन गरिने वडा तथा समूह छनौट:** गाउँपालिकाको वार्षिक स्वीकृत कार्यक्रम र गाउँपालिकाले गरेको सूचना अनुसार कृषक समूह सहकारीले गरेको प्रस्तावको आधारमा दफा १२ बमोजिमको समितिले पशुपालन तथा व्यावसायिक कृषि पकेट क्षेत्रलाई लक्षित गरी वडा तथा समूहको छनौट गर्नेछ ।

६. **कार्यक्रम संचालनका लागि कृषक छनौटका आधार र संचालन प्रकृया देहाय बमोजिम हुनेछ :**

(क) दफा ५ बमोजिम वडा र समूह छनौट भए पश्चात् कार्यक्रम संचालनका लागि सम्बन्धित समूहको बैठकले भकारो सुधारका लागि घरधुरीको छनौट गर्नुपर्नेछ ।

(ग) समूह, सहकारी तथा फार्म दर्ता गरी सकृय रुपमा व्यवसायिक कृषि कार्य गरी आएको कृषक/कृषक समूहलाई तथा सहकारीलाई प्राथमिकता दिईनेछ ।

(घ) कम्तीमा २ वटा गाईवस्तु पालेको तथा गोठ सुधार गरिएको कृषक लाई प्राथमिकता दिईनेछ । कृषक घरधुरीहरुको छनौट गर्दा कृषक समूहले प्राविधिकको सहयोगमो क्लस्टर (Cluster) बनाइ एकै ठाउँमा पर्ने गरी गर्नु पर्नेछ ।

(ङ) एउटै व्यक्ति वा समूहलाई दोहोरो पर्नेगरी सुविधा वा अनुदान दिईने छैन ।

(च) घरधुरीको छनौट भएपछि सो को जानकारी समूहले कृषि शाखामा दिनुपर्नेछ । उक्त जानकारी गाउँपालिकाको सूचना पाटीमा टाँस गर्नेछ ।

७. **Focal person तोक्नुपर्ने:** भकारो सुधार कार्यक्रमलाई प्रभावकारी रुपमा संचालन गर्न र आवश्यक प्राविधिक सहयोग गर्नका लागि गाउँपालिकाले एकजना प्राविधिक कर्मचारीलाई

Focal person को रुपमा तोक्नु पर्नेछ ।

८. **न्यूनतम मापदण्ड पूरा हुनुपर्ने:** भकारो सुधार गर्दा कम्तीमा २ वटा पशुका लागि गहुँत नचुहिने गरी गोठ पक्की गरिनु पर्ने, १ घन मिटरको गहुँत संकलन ट्यांकीको व्यवस्था हुनुपर्ने र भकारो अर्थात् मलखाद फ्याँक्ने स्थानलाई घाम पानीबाट जोगाउनका लागि छानोको व्यवस्था गरेको र प्राविधिकले तोके अनुसारको मापदण्ड पूरा गरेको हुनुपर्नेछ ।

९. **अनुदान रकमको व्यवस्था:** समितिबाट छनौट भएका कृषक समूहलाई मुल्यांकन गरी प्रति भकारो सुधारका लागि बढिमा रु.१०,०००/- (दश हजार रुपैयाँ) सम्म अनुदान रकम अथवा सो बराबरको सामग्री उपलब्ध गराइने छ ।

१०. **अनुदान रकम प्रवाहको व्यवस्था:** भकारो सुधार कार्य सम्पन्न भएपछि सम्बन्धित प्राविधिकले सो को गुणस्तर निरीक्षण गरी प्राविधिक र समितिको सिफारिश प्राप्त भएपछि मात्र कृषकलाई सन्दकपुर गाउँपालिकाले अनुदान उपलब्ध गराउनेछ ।

११. **कार्यक्रम अनुगमनको व्यवस्था:** कार्यक्रमको नियमित अनुगमन दफा १२ बमोजिमको समितिले गर्नेछ । अनुगमन गरेवापत गाउँपालिकाले नियमानुसार यातायात खर्चको व्यवस्था गर्नेछ ।

१२. **कृषि विकास समितिको गठन:** गाउँपालिका उपाध्यक्षको संयोजकत्वमा देहाय बमोजिम कृषि विकास समिति गठन हुनेछ ।

क) गाउँपालिका उपाध्यक्ष

-संयोजक

ख) आर्थिक विकास समितिका संयोजक

-सदस्य

ग) सम्बन्धित वडाको वडाध्यक्ष

-सदस्य

घ) अगुवा कृषक समूहका प्रतिनिधि

-सदस्य

ङ) कृषि शाखा प्रमुख

-सदस्य-सचिव

१३ निर्देशन दिन सक्ने: कार्यक्रम सम्बन्धमा सन्दकपुर गाउँपालिकाले आवश्यकता अनुसार निर्देशन दिन सक्नेछ ।

१४.बाधा अड्काउ फुकाउने: यस कार्यविधिमा कुनै अस्पष्टता एवं द्विविधा उत्पन्न भएमा गाउँ कार्यपालिकाले बाधा अड्काउ फुकाउन सक्नेछ ।

अनुसुची(१)
निवेदनको ढाँचा

श्रीमान् प्रमुख प्रशासकीय अधिकृतज्यू
सन्दकपुर गाउँपालिका ।

मिति:

विषय: भकारो सुधार कार्यक्रममा सहभागी गराई दिन हुन ।

प्रस्तुत विषयमा सन्दकपुर गाउँपालिकाको आ.व.०७ /०७ को स्वीकृत वार्षिक कार्यक्रम अनुसार मिति २०७ / / मा प्रकाशित भकारो सुधार कार्यक्रम संचालन गर्ने सम्बन्धी सूचना अनुसार म / हामिलाई मलखाद व्यवस्थापन गर्नको लागि वटा भकारो सुधार कार्यक्रम आवश्यक रहेको हुँदा सो कार्यक्रममा सहभागी हुन तपशिल अनुसारको विवरण भरी यो निवेदन पेश गरेको छु / छौ ।

संलग्न कागजातहरू:

- १। निवेदन रु. १० को टिकट सहित।
- २। नेपाली नागरिकताको प्रमाण-पत्रको प्रतिलिपि ।
- ३। सम्बन्धित वडाको सिफारिश ।
- ४। कृषि सम्बन्धी तालीम लिएको भए प्रमाण-पत्रको प्रतिलिपि ।
- ५। समुह, सहकारीको माग निर्णयको प्रतिलिपि ।
- ६। कृषि फार्म / समुह / सहकारी भए दर्ता प्रमाण-पत्र तथा करचुक्ताको प्रमाण-पत्र ।

निवेदक

कृषि फार्म / समुह / सहकारी / कृषकको नाम:

ठेगाना:

सम्पर्क नं.

दस्तखत:

अनुसूची २
सूचनाको ढाँचा

मिति-

विषय: भकारो सुधार कार्यक्रम संचालन हुने बारेको सूचना ।

प्रस्तुत विषयमा यस सन्दकपुर गाउँपालिकाको अ.व. २०७ /०७ को स्वीकृत वार्षिक कार्यक्रम अनुसार भकारी सुधार कार्यक्रम संचालनका लागि कृषक समूह / कृषि सहकारी / व्यक्तिगत फार्महरूलाई मिति २०७ /.../...देखि मिति २०७ /.../....कार्यलय समय भित्रमा आवश्यक कागजात सहित दर्खास्त पेश गर्नहुन सबैको जानकारीका लागि यो सूचना प्रकाशित गरिएको व्यहोरा अनुरोध छ

आवश्यक काजगातहरू

- १। निवेदन रु. १० को टिकट सहित।
- २। नेपाली नागरिकताको प्रमाण-पत्रको प्रतिलिपि ।
- ३। सम्बन्धित वडाको सिफारिश ।
- ४। कृषि सम्बन्धी तालीम लिएको भए प्रमाण-पत्रको प्रतिलिपि ।
- ५। समुह, सहकारीको माग निर्णयको प्रतिलिपि ।
- ६। कृषि फार्म / समुह / सहकारी भए दर्ता प्रमाण-पत्र तथा करचुक्ताको प्रमाण-पत्र ।
७. वडा कार्यलयको सिफारिस ।

नोट: गाउँपालिकाबाट बढिमा रु.१०००००सम्मको अनुदान प्राप्त गर्न सकिनेछ । १घनमिटरको गहुँत संकलन ट्याङ्की २ वटा ठुला पशु बस्तु बाध्ने ठाउँ ढलाई गरी मल खाडीमा छाना लगाउनु पर्ने अपुग रकम व्यक्ति स्वयमले व्यहोर्नु पर्नेछ ।

आज्ञाले,

महेश राइ
प्रमुख प्रशासकीय अधिकृत